

Herálvur Joensen, aðalstjóri í Oljumálaráðnum um boring við markið:

Ómetaliga positivt fyri okkum

– Tað er ómetaliga positivt fyri okkum, at tveir brunnar verða boraðir hinumegin markið í summar, nú tað hava verið útlit til, at als eingin boring fór at vera á øllum Atlantsmótinum í 2004 sigur Herálvur Joensen, aðalstjóri í Oljumálaráðnum, nú tíðindini herfyri bórust um, at ChevronTexaco og Amerada Hess fara at bora tveir brunnar í summar beint hinumegin markið

OLJULEITING

Jan Müller

– Tvær boringar aftrat er so tekin um, at tað er liv í, og uttan mun til úrslitið, so fer tað at geva eina ella aðra vitan, sum kann brúkast í víðari tilrættaleggjngini. Og skuldi tað góða hent, at tað spurdist nakað veruligt positivt burtur úr, so hevur tað sjálvandi týðning fyri føroyska økið, bæði fyri almenna áhugin, fyri loyvini, sum eru nú, men ikki minst fyri eitt komandi útbjóðingarfur, sum er í



gongd, tá brunnamir verða boraðir sigur Herálvur Joensen við Sosialin.

2. útbjóðing

Socialurin skilur, at fólkin í Oljumálaráðnum av álvara eru farin í gongd við at fyrirreika 2. útbjóðing á landgrunninum. Bjarni Djurholm, landsstýrismaður í Vinnumálum hevur vitjað í Oljumálaráðnum og

har mælt starvsfólkunum til at halda fram við fyrirreikingunum av nýggjari útbjóðing. Sum skilst er ætláningin at fáa eitt uppskot liðugt umleið hálvan mars. Jarðfrøðissavnið er við at leggja sína seinastu hond á nominatiónina tvs. hvørji øki skulu vera við í eini nýggjari útbjóðing. Hetta fer so alt í tingið í vár. Tá tað so verður samtykt koyrir málið av sær sjálvum tvs.

at útbjóðing fer fram og loyvi verða latin síðst í hesum árinum ella fyrst í komandi ári. Tað veldst so um, hvussu stór undirtøkan verður.

Bretar linari treytir

Nú 2. útbjóðing verður á skránni verður uttan iva eisini neyðugt at endurskoða reglarnar, sum vórðu samtyktar við 1. útbjóðing.

Bjarni Djurholm, nýggjur landsstýrismaður í oljumálum vitjar í Oljumálaráðnum. Herálvur Joensen tók imóti

Mynd Jens K. Vang

Sambart altjóða oljublaðnum "Upstream" eru bretar við at leggja síðstu hond á 22. útbjóðing í teirra øki, ein útbjóðing, sum fer at fevna um øki nær við føroyska markinum eisini. Sambart blaðnum verða krovini linari enn fyrr, hetta fyri at fáa fleiri feløg at vísa áhuga. Herálvur Joensen vil ikki gera viðmerkingar til hetta málið í lótni men staðfestir, at neyðugt verður at hyggja at reglunum eisini við kappingini við onnur øki fyri eygað.

Órímlig skattting

Eitt mál, sum roknað kann við fer at verða lagt fyri nýggja landsstýrið, er spurningurin, sum felagið hjá oljufeløgnum, FOIB, reisti á oljuráðstevnuni í desember mánað. Har varð tað víst á tað óhepna í, at útlendsk oljufólk, sum koma til Føroya í orindum, skulu gjalda skatt her frá fyrsta degi. Táverandi landsstýrismaður, Karsten Hansen svaraði tá oljufeløg-

unum, at eingin broyting fór at verða gjørd, soleingi tað ikki finst ein dupult skattaavtala millum Føroyar og Bretland. Tað skilst, at FOIB longu hevur sett seg í samband við myndugleikarnar við sama málinum.

Lagna óviss

Nýggja samgongan, sum setti sær fyri at minka um talið á aðalráðum, arbeidir í lótni við at finna eina loysn, nú fleiri aðalstjórar eru til avlops. Tað hevur ljóðað, at Løgmannskrivstovan tekur sær av málinum og fer at taka eina avgerð ein av fyrstu døgnum. Enn er ógreitt, hvussu verður við aðalstjóranum í Oljumálaráðnum. Í dag eru 15 fólk í Oljumálaráðnum. Try ella fyra av teimum flyta til Innlendismálaráðið, har tey skulu arbeiða við økismenning, umhvørvismálum og náttúrumálum. Hesi flyta helst út í Tinganes. Hini 11 fólkinu koma so at arbeiða undir Vinnumálaráðnum, sum skal umsita oljuna, Jarðfrøðissavnið og orkumál. Helst verða tey verandi í bygninginum, har Oljumálaráðið og Jarðfrøðissavnið í dag hústat.

Bjarni Djurholm, oljumálaráðharrin góðar vónir:

Finna olju innan tvey ár

NÝGGJ ÚTBJÓÐING

Jan Müller

Nýggi landsstýrismaðurin í oljumálum, Bjarni Djurholm, vitjaði í farnu viku í Oljumálaráðnum, har hann prátaði við starvsfólkini. – Fyri meg er tað mest umráðandi, at arbeiðið uppá at fyrirreika 2. útbjóðing heldur fram, og at øll orka verður lögð í at fáa eitt uppskot, sum eg kann leggja fyri tingið sum skjótast sigur Bjarni Djurholm. Hann vísir á, at fer tað út um tíðarfreistina fyri at leggja uppskot fyri tingið, so fer hann at fáa neyðuga stuðulin til at víkja frá freistini.

Landsstýrismaðurin heldur tað annars vera sera avgerandi hjá føroyskum myndugleikum at fáa oljufeløginu at varðveita áhugin um at skipa viðurskiftini soleiðis, at fólk og feløg síggja okkum sum ein móguleika heldur enn ein

virðiliga inn í sítt nýggja málsøki, oljuleitning við Føroyar, sigur seg hava vónir um, at kolvetni verða funnin á landgrunninum innan fyri tvey ár, og at hetta fer at gera, at áhugin fer at vaksa fyri økinum sum heild og soleiðis, at vit kunnu fáa eina framleiðslu um ikki so mong ár.

Uppá fyrispurning hvat hann heldur um reglurnar, sum skulu galda fyri 2. útbjóðingarfur, sigur landsstýrismaðurin, at vit eiga at skipa reglurnar soleiðis, at vit halda fast um tann áhugin, sum var. –Er tað so, at viðurskifti tala fyri, at man skal gera reglurnar meira smidligar, so vil eg taka undir við tí. Men hetta er nakað, sum umsitingin má ráðgeva mær í.

Bjarni Djurholm hevur eisini kunnað seg um aktuella skattamálið, sum FOIB, felagið hjá oljufeløgum, hevur reist. Hann ætlar sær ein av døgnum at taka ein fund við Bárð Nielsen, landsstýrismann í fíggingarmálum. –Tað ræður um at skipa viðurskiftini soleiðis, at fólk og feløg síggja okkum sum ein móguleika heldur enn ein



Nýggi landsstýrismaðurin í oljumálum er longu farin at fyrirreika seg til spennandi avbjóðingarnar, sum liggja í at umsita hetta hansara nýggja málsøki. Føroyarkortið er verðið ov lítil, so nú hevur hann eisini allan landgrunnin og alt Atlantsmótið á veggnum í skrivstovuni í Tinganesi

trupulleika. Tað vil so altíð vera ein spurningur um at finna eina javnvág, har tað verður tikin hædd fyri

okkara egnu ynskjum samtíðis, sum hugt verður at ynskjunum hjá oljufeløgnum. Man skal heldur ikki

vera so restriktivar, at tað skapar minni móguleikar hjá øðrum at etablera seg her. Um oljufeløginu halda

tað vera gott at gera iløgur her, so fer tað vónandi eisini at vera gott fyri okkum og øvugt.